

54. Waqt il-Hemm

Meta jahbat għalik xi hemm tal-ħajja,
u tibda tagħli w tagħli, u tibda tibki
u ċċarċar ħafna dmugh, u tibda tolfoq
sa taqsam qalbek,

Fl-aħħar il-għajn tad-dmugh donnha bħal tinxef,
u qalbek teħla, u tidra l-hemm madwarek,
sew kif il-ħabsi jidra d-dlam wid-dwejjaq
go ħabs taħt l-art.

Alla ħanin, lil min ikun imdawwar
bi dlam bħal dan iddilu sew bħal kewkba
li twasslu għewwa l-port, u thallihx jaħseb
li Inti tlaqtu.

Katanja, 24.1.1948